

ग्रामीण भागातील नागरिकांना योजनांचा लाभ मिळवून द्यावा : ग्रामविकास मंत्री

वृत्तसंस्था/मुंबई-ग्रामविकास विभागाच्या विविध योजना गतिमान करून त्याचा ग्रामीण भागातील नागरिकांना लाभ मिळवून द्यावा, असे निर्देश आज ग्रामविकास मंत्री पंकजा मुंडे यांनी अधिकाऱ्यांना दिले.

श्रीमती मुंडे यांच्या मंत्रालयीन दालनात आढावा घेण्यात आला, त्यावेळी त्या बोलत होत्या. या बैठकीस विभागाचे सचिव असिम गुप्ता यांच्यासह ग्रामविकास विभागाचे वरिष्ठ अधिकारी उपस्थित होते. याप्रसंगी ग्रामविकास मंत्री पंकजा मुंडे यांनी प्रधानमंत्री ग्रामसडक योजना, मुख्यमंत्री ग्रामसडक योजना, स्मार्ट ग्राम योजना, आमचा गाव - आमचा विकास, प्रधानमंत्री आवास योजना (ग्रामीण), सुमतीबाई सुकळीकर उद्योगिनी महिला सक्षमीकरण योजना आदी विविध योजनांचा आढावा घेऊन विभागाचे कामकाज गतिमान करण्याचे निर्देश दिले.

प्रत्येक गावात आपले सरकार सेवा केंद्र स्थापन करा : पंकजा मुंडे- ग्रामविकास मंत्री पंकजा मुंडे

यांनी मंत्रालयातून व्हीडिओ कॉन्फरन्सिंगद्वारे राज्यातील जिल्हा परिषदांचे मुख्य कार्यकारी अधिकारी यांच्याशी संपर्क साधून ग्रामविकास विभागाच्या विविध योजनांच्या अंमलबजावणीचा आढावा घेतला. यावेळी त्यांनी विभागीय स्तरावरील अधिकाऱ्यांशीही संवाद साधला.

राज्यातील प्रत्येक गावात आपले सरकार सेवा केंद्र स्थापन करण्याची कार्यवाही तातडीने पूर्ण करण्यात यावी, असे निर्देश त्यांनी यावेळी दिले. आमचा गाव-आमचा विकास या अभियानांतर्गत गावागावांमध्ये घेण्यात आलेल्या कार्यशाळांविषयीची माहिती त्यांनी यावेळी घेतली. या अभियानांतर्गत



राज्यातील सर्व गावांचे विकास आराखडे तयार करण्यात येत आहेत. याबाबत करण्यात आलेल्या कार्यवाहीचीही त्यांनी माहिती घेतली. ग्रामविकास विभागाच्या विविध योजना गतिमान करून त्याचा ग्रामीण भागातील नागरिकांना लाभ मिळवून द्यावा, असे त्यांनी यावेळी सांगितले. यावेळी ग्रामविकास विभागाचे सचिव असिम गुप्ता यांच्यासह विभागाचे वरिष्ठ अधिकारी उपस्थित होते.

धरणसाठ्यात गेल्या वर्षीच्या तुलनेत दुप्पट वाढ सरासरीच्या ९६ टक्के पावसामुळे राज्यातील धरणांमध्ये ८३ टक्के साठा

प्रतिनिधी/मुंबई -यंदा राज्याच्या सर्वच भागात समाधानकारक पाऊस झाल्यामुळे दुष्काळाने होरपळलेल्या महाराष्ट्राला मोठा दिलासा मिळाला आहे. यावर्षी सरासरीच्या ९५.८ टक्के पाऊस झाला असून गेल्या वर्षी याच सुमारास सरासरीच्या ६० टक्के पाऊस पडला होता. या पावसामुळे भूजल-पातळीत लक्षणीय वाढ झाली असून धरणसाठ्यामध्येही चांगली वाढ झाली आहे. आज रोजी धरणांमध्ये ८३.५३

टक्के साठा शिल्लक असून गेल्या वर्षी याच सुमारास तो ४२.४० टक्के इतका कमी होता. तसेच जलयुक्त शिवार अभियानांतर्गत झालेल्या विविध कामांमुळे ठिकठिकाणची शिवारे जलयुक्त झाली आहेत.

जलाशयातील विभागनिहाय सध्याचा आणि कंसात गतवर्षीचा साठा पुढीलप्रमाणे-

मराठवाडा-७७.२५ टक्के (५.५३), कोकण-९३.२२ टक्के (५५.४७),

नागपूर-६६.९७ टक्के (४३.९९), अमरावती-७६.२६ टक्के (४९.६४), नाशिक-८८.१७ टक्के (४६.५८) आणि पुणे-८८.८९ टक्के (५३).

२० जिल्ह्यांत १०० टक्क्यांपेक्षा जास्त पाऊस सरासरीच्या तुलनेत प्रत्यक्ष पडलेल्या पावसानुसार जिल्ह्यांची वर्गवारी पुढीलप्रमाणे करण्यात आली आहे. त्यानुसार ठाणे, रायगड, रत्नागिरी, पालघर, अहमदनगर, पुणे, सातारा, सांगली, जालना, बीड, लातूर,

उस्मानाबाद, नांदेड, परभणी, हिंगोली, बुलढाणा, अकोला, वाशिम, अमरावती आणि गडचिरोली या २० जिल्ह्यांत १०० टक्क्यांपेक्षा अधिक पाऊस; सिंधुदुर्ग, नाशिक, धुळे, नंदुरबार, जळगाव, सोलापूर, औरंगाबाद, यवतमळ, वर्धा, नागपूर, गोंदिया आणि चंद्रपूर या १२ जिल्ह्यांत ७६ ते १०० टक्के पाऊस; कोल्हापूर आणि भंडारा या दोन जिल्ह्यांत ५१ ते ७५ टक्के पावसाची नोंद झाली आहे.

महाराष्ट्रात नाफेडमार्फत सोयाबीन खरेदी केंद्र सुरु करणार कृषीमंत्री पांडुरंग फुंडकर यांच्या मागणीला केंद्राकडून सकारात्मक प्रतिसाद

प्रतिनिधी/मुंबई- सोयाबीनला हमीभाव मिळण्यासाठी राज्यामध्ये नाफेडच्या माध्यमातून सोयाबीन खरेदी केंद्र सुरु करावे, अशी मागणी कृषी मंत्री पांडुरंग फुंडकर यांनी आज केंद्रीय कृषि मंत्री राधामोहन सिंह यांच्याकडे दूरध्वनीवरून केली.

त्याला सकारात्मक प्रतिसाद देत तातडीने सोयाबीन खरेदी केंद्र सुरु

करण्याबाबतचे निर्देश केंद्रीय कृषि मंत्र्यांनी दिले आहेत, अशी माहिती श्री. फुंडकर यांनी दिली.

राज्यातील सोयाबीन उत्पादक शेतकरी सोयाबीनला हमीभाव मिळत नसल्याने त्रस्त झाले आहेत. त्याची दखल घेऊन राज्याच्या कृषि मंत्र्यांनी केंद्रीय कृषिमंत्र्यांशी दूरध्वनीवरून चर्चा केली. राज्यातील सोयाबीन

उत्पादक शेतक-यांच्या मालाला १८०० ते २२०० रुपये भाव मिळत आहे. केंद्र शासनाने सोयाबीनसाठी २७४० रुपये हमीभाव जाहीर केला असताना आधारभूतपेक्षा कमी दर मिळत असल्याने राज्यातील शेतक-यांचे नुकसान होत असल्याचे श्री.फुंडकर यांनी केंद्रीय कृषिमंत्र्यांना सांगितले.

ज्या-ज्या भागात आधारभूतपेक्षा

सोयाबीनला कमी भाव मिळत असेल त्या ठिकाणी नाफेडमार्फत सोयाबीन खरेदी केंद्र सुरु करण्याबाबत श्री.फुंडकर यांनी केंद्रीय कृषिमंत्र्यांना विनंती केली. याची दखल घेत राज्यामध्ये तातडीने अशा प्रकारची सोयाबीन खरेदी केंद्रे सुरु करण्याचे निर्देश विभागाला देत असल्याचे केंद्रीय कृषिमंत्र्यांनी श्री. फुंडकर यांना सांगितले.

जिल्हा परिषदेच्या शाळांची दुरवस्था

प्रतिनिधी/उदण-उरणमधील जिल्हा परिषदेच्या आठ प्राथमिक शाळांची दुरवस्था झाली असून या शाळा सध्या विद्यार्थी संख्या घटत असल्याने ओस पडू लागल्या आहेत. शाळांच्या इमारती जीर्ण होऊ लागल्या आहेत.

वर्गात पाणी शिरत असून छत गळू लागले आहे. या शाळांची दुरुस्ती करण्याचे प्रस्ताव पंचायत समितीच्या

शिक्षण विभागाकडे करण्यात आले आहे, मात्र मागील वर्षभरापासून त्यांना मंजुरी मिळालेली नाही.जिल्हा परिषदेच्या शाळांसाठी गावातील काही व्यक्तींनी जमिनी दान केल्या, सुविधा निर्माण केल्या, गावातील मुलांमध्ये शिक्षणाची गोडी लागावी म्हणून बक्षिसे जाहीर केली. मात्र त्याच शाळा आता मोडकळीस आल्या आहेत. तर अनेक शाळांत दहा ते चार इतकीच विद्यार्थी संख्या शिल्लक राहिली आहे. गावांतील बहुतांशी विद्यार्थी खासगी किंवा इंग्रजी माध्यमांच्या शाळांतून शिक्षण घेत आहेत. त्यामुळे या शाळांकडे दुर्लक्ष केले जात आहे. उरण तालुक्यातील काही गावात तर प्राथमिक शाळेच्या सुसज्ज इमारती आहेत.

या शाळेत गावातील एकही विद्यार्थी नाही. उरण पंचायत समितीच्या गट शिक्षण विभागाकडे करंजा कोंढरी, मोठी जुई, धाकटी जुई, जांभूळ पाडा, टाकीगाव, पुनाडे, पिरवाडी या गावांच्या शाळांच्या इमारतीच्या दुरुस्तीचे प्रस्ताव आलेले



असल्याची माहिती उरण पंचायत समितीच्या गट शिक्षण अधिकारी प्रियांका पाटील यांनी दिली आहे. या प्रस्तावांना लवकरच मंजुरी मिळेल अशी माहिती त्यांनी यावेळी दिली.

विद्यार्थ्यांचा ओढा खासगी शाळांकडे

गावातील बहुतांशी विद्यार्थी खासगी किंवा इंग्रजी माध्यमांच्या शाळांतून शिक्षण घेत आहेत. त्यामुळे शाळांकडे दुर्लक्ष केले जात आहे. उरण तालुक्यातील काही गावात तर प्राथमिक शाळेच्या सुसज्ज इमारती आहेत. या शाळेत गावातील एकही विद्यार्थी नाही.

उरण पंचायत समितीच्या गट शिक्षण विभागाकडे करंजा कोंढरी, मोठी जुई, धाकटी जुई, जांभूळ पाडा, टाकीगाव, पुनाडे, पिरवाडी या गावांच्या शाळांच्या इमारतीच्या दुरुस्तीचे प्रस्ताव आलेले असल्याची माहिती उरण पंचायत समितीच्या गट शिक्षण अधिकारी प्रियांका पाटील यांनी दिली आहे. या प्रस्तावांना लवकरच मंजुरी मिळेल अशी माहिती त्यांनी यावेळी दिली.

दादरमध्ये गोविंदा पथकाने झोपून नऊ थर रचले; मुंबईत गोविंदांकडून निषेधाचे सत्र

प्रतिनिधी/हिंगोली- मुंबई, प्रतिनिधी:

दहीहंडीची उंची २० फूट असावी आणि थरामध्ये १८ वर्षांखालील मुलांचा सहभाग नस-वा, या न्यायालयाच्या निर्णयाविरोधात मुंबईतील गोविंदा पथकांकडून निषेध व्यक्त होताना दिसला. मुंबईच्या दादर परिसरात कोकणनगर या गोविंदा मंडळाकडून अनोख्या पद्धतीने न्यायालयाच्या निर्णयाबद्दल निषेध व्यक्त केला. कोकणनगर मंडळाने याठिकाणी झोपून नऊ थर लावले. दादर पश्चिमेला स्थानकाच्या परिसरात गेली ५० वर्षे हंडी उभारण्याची परंपरा आहे. ही दहीहंडी फोडण्यासाठी मुंबईतील अनेक नावाजलेली पथके हजेरी लावतात. कोकणनगर हेदेखील याच मंडळांपैकी एक आहे. मुंबईतील जुन्या गोविंदा



पथकांपैकी एक म्हणून कोकणनगर मंडळाची ओळख आहे. गेल्या काही वर्षात हमखास आठ थर लावणारे पथक म्हणून या मंडळाने ओळख निर्माण केली होती. मात्र, यंदा न्यायालयाच्या २० फुटांच्या मर्यादामुळे कोकणनगर गोविंदा पथकाला चारपेक्षा जास्त थर रचता येणार नाहीत. त्यामुळेच या मंडळाने निषेधाचे अस्र उपसले आहे.

साई मोटार ड्रायव्हिंग स्कूल



प्रो.प्रा. मुकुंद धुळे
मो. - 8087164897.

आमच्याकडे कार ड्रायव्हिंग प्रशिक्षण तसेच

सर्व प्रकारचे लायन्सस काढून मिळतील.

प्रत्येक महिन्याला नविन बॅच सुरु

मार्स्टर - महेमुद भाई मो. - 9922364493.

पत्ता- रिसाला नाका, हिंगोली ता.जि.हिंगोली

नॅशनल बॅटरी

Authorised Dealer



प्रो.प्रा. आबेद अली जागीरदार
मो. - 9420192156.

आमच्या येथे सर्व प्रकारचे बॅटरी व इनव्हर्टर मिळतील

● बॅटरी व इनव्हर्टर विक्री व दुरुस्ती ●

● बाजारभावा पेक्षा कमी दरात..., ● सर्व कंपनीचे बॅटरी व इनव्हर्टर
● घरपोच सेवा, ● डिस्टील वॉटर होलसेल विक्रेता,
● सर्व प्रकारच्या वाहनासाठी बॅटरी उपलब्ध.

पत्ता- पलटन मरजीद समोर, नविन मोंढा, हिंगोली
संपर्क- जुबेर अली जागीरदार, मो. - 7057381713.

संपादकीय



एकाधिकारशाहीला चाप

टीकाकारांना अब्रनुकसानीच्या खटल्यांनी घायाळ करण्यापेक्षा सरकारचा कारभार सुधारण्यावर अधिक लक्ष द्या अशा शब्दांत देशाचे सर्वोच्च न्यायालय सत्ताधारी मुख्यमंत्र्यास दटावते तेव्हा त्याची दखल घेणे आवश्यक ठरते. सर्वोच्च न्यायालयाने बुधव-ारी अब्रनुकसानी आरोपासंदर्भात अत्यंत महत्त्वाचा आणि दूरगामी निकाल दिला. तो तामिळनाडूच्या मुख्यमंत्री जे जयललिता यांच्या संदर्भात असला तरी सर्वोच्च न्यायालयाने तो दिलेला असल्याने तो अन्य अशाच स्वरूपाच्या प्रकरणांना निश्चितच लागू पडेल. कोणत्याही आणि कोणाच्याही साध्या टीकेमुळे ती करणाऱ्यावर अब्रनुकसानीचा खटला डागण्याच्या सरकारी प्रवृत्तीस या निकालामुळे आळा बसणार असून त्यामुळे त्याचे स्वागत.

तामिळनाडूच्या मुख्यमंत्री जयललिता या आपल्या एकाधिकारशाहीसाठीच ओळखल्या जातात. मी म्हणजेच पक्ष आणि तो पक्ष सत्तेवर आला तर सरकार म्हणजेपण मीच, असा त्यांचा खाक्या. त्यामुळे त्यांच्या अण्णा द्रविड मुन्नेत्र कळघम पक्षात जयललितावगळता अन्य कोणालाही कवडीचेही स्थान नाही. वनवासात असलेल्या रामाच्या पादुका ज्याप्रमाणे सिंहास-नावर ठेवून भरताने राज्य केले त्याप्रमाणे जयललिता यांच्यावर भ्रष्टाचाराच्या आरोपाखाली तुरुंगात जावयाची वेळ आली असता पनीरसेल्वन यांनी तामिळनाडूचे मुख्यमंत्रिपद सांभाळले. बाईचा दुरारा इतका की या काळात ते मुख्यमंत्र्याच्या खुर्चीला स्पर्शलेदेखील नाहीत. हे सर्व नमूद अशासाठी करावयाचे की त्याम ुळे तेथील राजकीय संस्कृतीचा परिचय व्हावा. अशा एककल्ली राजकीय संस्कृतीत मतभिन्नतेस थारा नसतो. त्याप्रमाणे तो तामि ळनाडूत नाही. तेथे वास्तविक जयललिता यांना विरोध करणारा द्रमुक हा पक्ष असला तरी राजकीय विरोधाखेरीज अन्य मंचांवर म ख्यमंत्री जयललिता यांच्या विरोधात ब्र काढणेदेखील अशक्यप्राय असते. तसा कोणी प्रयत्न केलाच तर अब्रनुकसानीचे हत्यार आ-हेच. याही प्रकरणात नेमके हेच घडले. त्या राज्यातील डीएमडीके पक्षाचे सर्वेसर्वा विजयकांत यांनी गतसाली पक्षाच्या अधिवेशनात जयललिता यांच्यावर टीका केली. त्या बदल्यात या विजयकांत यांच्यावर डझनाने अब्रनुकसानीचे दावे ठोकले गेले. वास्तविक जयललिता यांच्याप्रमाणे विजयकांत यांचाही पक्ष हा एकखांबी तंबूच आणि हे दोघेही एकेकाळचे चित्रपटकलाकार. त्याचप्रमाणे दोघांचेही वर्तन तसेच अरेरावीचे. निवडणूक चरचाकाळात आ-पला चालक, सुरक्षा कर्मचारी यांच्यावर हात टाकण्याचे प्रताप या कांताने गाजवले होते. इतके करूनही विजयकांत यांच्या पक्षाची राजकीय ताकद तामिळनाडूत फार आहे, असेही नाही. तेव्हा वास्तविक त्यांच्या टीकेकडे लक्ष द्यावे असे काहीही नव्हते. तरीही जयललिता यांच्या वतीने राज्य सरकारी अधिवक्त्याने विजयकांत यांच्याविरोधात भाराभर अब्रनुकसानीचे खटले दाखल केले. त्यावर राज्यातील काही जिल्हा न्यायालयांनी विजयकांत आणि त्यांच्या पत्नीच्या विरोधात कारवाईचे आदेशदेखील दिले. स्थानिक पा-तळीवर जे काही व्हायचे ते झाल्यानंतर विजयकांत यांनी या म दु्दयावर सर्वोच्च न्यायालयाचे दरवाजे ठोठावले. त्यातून काय निष्पन्न होणार याचा अंदाज २९ जुलै रोजी पहिल्यांदा आला. त्या दिवशी विजयकांत यांच्या अजामीनपात्र अटकेचा तामिळनाडूतील स्थानिक न्यायालयाचा आदेश सर्वोच्च न्यायालयाने रद्दबातल ठरवला आणि तसे करताना उलट जयललिता यांनाच चार खडे बोल सुनाव-ले. अब्रनुकसानीचा दावा हा राजकीय टीकेचे प्रत्युत्तर असू शकत नाही, इतक्या स्पष्ट शब्दांत सर्वोच्च न्यायालयाने आपल्या विच-ाराची दिशा स्पष्ट केली. या प्रकरणाच्या पुढील सुनावणीप्रसंगी-बुधवारी देशातील घटनापीठााने या संदर्भात अधिक काही बाबी स्पष्ट केल्या. लोकशाहीत विरोधकांचा गळा आवळण्यासाठी तुम्ही अब्रनुकसानी खटल्याचा आधार घेऊ शकत नाही, असे तर सर्वोच्च न्यायालयाने जयललिता यांना ठणकावलेच. परंतु त्याच वेळी सरकारने आपल्या हाती आहेत म्हणून कोणतेही अधिकार विरोधी मत चिरडण्यासाठी वापरता नयेत, असेही सूचक मत व्यक्त केले. हे असले काही उद्योग करण्यापेक्षा सरकारांनी आपला कारभार सुधारण्याकडे लक्ष द्यायला हवे, हे सर्वोच्च न्यायालयाचे मत तर अलीकडच्या काळातील अनेक घटनांसंदर्भात लागू होते. उदा-हरणार्थ बंगळुरू येथे ॲम्नेस्टी संघटनेच्या कार्यक्रमातील वादळ. काश्मीर प्रश्नावरील चर्चेच्या संदर्भात या आंतरराष्ट्रीय संघटनेने देशाविरोधात भूमिका घेतली असा कांगावा करीत अखिल भारतीय विद्यार्थी परिषदेच्या सदस्यांनी तेथे धुडगूस घातला आणि परिणामी या संघटनेच्या विरोधात थेट राजद्रोहाचाच खटला दाखल केला गेला. गतसाली राजधानी दिल्लीतील जवाहरलाल नेहरू विद्यापीठातील विद्यार्थी मेळाव्यात जी काही राजकीय भाषणे झाली त्यामुळेही ती करण्यात आघाडीवर असलेल्या कन्हय्या कुमार याच्या विरोधातही थेट राजद्रोहाचाच खटला भरला गेला. या राजद्रोह आरोपाचा पुळका दर्शवणारे ताजे उदाहरण म्हणजे काँग्रेसच्या माजी खासदार दिव्या स्पंदना ऊर्फ अभिनेत्री रम्या यांचे. आपल्या राष्ट्रभिमान्यांना पित्त खवळून घेण्यासाठी तितके कारण पुरले आणि दिव्या यांच्यावर थेट राष्ट्रद्रोहाचा आरोप ठेवला गेला. कोणत्याही सरकारसाठी याच्याइतके बालिश कृत्य नसेल. याच पाकिस्तानच्या पंतप्रधानास जम्मदिनी शुभेच्छा देण्यासाठी पंतप्रधान नरेंद्र मोदी वाकडी वाट करून लाहोरला गेले तो इतिहास ताजा आहे. अशा वेळी या पर्रिकर यांनी मोदी यांना नरक दर्शनाबद्दल खडसावायला हवे. ते त्यांनी केले नाही. आणि कोण कोठल्या या दिव्याबाई त्यांच्यावर भाजपसमर्थकांनी राष्ट्रद्रोहाचे अस्त्र उपसले. आपल्यावर टीका करणाऱ्यांची अब्रनुकसानीच्या आरोपांनी मुस्कटदाबी करणे आणि शत्रुराष्ट्र वाटते तितके वाईट नाही, असे सांगण्याचा प्रयत्न करणाऱ्यांवर राजद्रोह लादणे या दोन्हीमागील प्रेरणा एकच. ती म्हणजे अधिकारांचा गैरवापर. हे या दोनच बाबतीत होते असे नाही.

दि. २६ ऑगस्ट २०१६

नोकरीचा भुलभलैय्या

दुनिया झुकती है, झुकानेवाला चाहिए या उक्तीचा प्रत्यय गावापासून शहरांपर्यंत आणि गल्लीपासून दिल्लीपर्यंत येत आहे. दुनियेला झुकवणार्यांची चांदी होत आहे. महाराष्ट्रासह देशाच्या अनेक भागात घडणार्या आर्थिक घोटाळ्यांवरून ते स्पष्ट होते. बेरोजगारीचा प्रश्नसुद्धा गंभीर वळणावर पोहोचला आहे. उच्च पदव्या घेतल्यावर हमखास नोकरी मिळेल, अशा भ्रमात अनेक इंजिनिअर वा एमबीए पदवीधारक वावरतात. तो भ्रम वाढवायला शिक्षणाचा बाजार मांडणार्या संस्था नेहमीच हातभार लावतात. परंतु फार थोड्यांच्या नशिबी नोकऱ्या येतात. बहुतेकांना वर्षानुवर्षे नोकऱ्यांची शोधाशोध करावी ला-गते. नोकरीची संधी मिळत असल्यास तेथे

बेरोजगारांच्या उड्या पडतात; पण नंतर आ-पली फसगत झाल्याचे त्यांना समजते. असाच अनुभव मुंबई, नवी मुंबई व ठाणे परिसरातील सहाशे नवोदित इंजिनिअर्सना नुकताच आला आहे. नोकरी देण्याच्या आमिषाने त्यांना उगवले गेले. पुणे व ठाण्यातील आयटी पार्कमध्ये बनावट आलिशान कार्यालये थाटून व तरुण इंजिनिअर्सना चांगल्या पगाराच्या नोकरीची भुरळ घालून पी. सी. टेक्नॉलॉजी नावाच्या कंपनीने कोट्यवधी रुपयांना गंडा घालून पोबारा केला. वाढत्या बेरोजगारीमुळे ठग मंडळींचे चांगलेच फावले आहे. गरजूंना फसवण्यासाठी विविध क्लुप्त्या अवलंबल्या जातात. पदवीधर तरुणांची सरकारी नोकऱ्यांना पसंती असली तरी त्या दुर्मिळ झाल्या आहेत.

ग्रामविकासासाठी इच्छाशक्तीची गरज !

राज्यातील ग्रामपंचायतींसाठी नवी आशादायी पहाट येण्याची शक्यता निर्माण झाली आहे. कोणत्याही शासकीय योजनांबद्दल आपण सर्वसामान्य नागरिक फारसे उत्साही नसतो. त्यामुळे ङ्गआशादायी पहाटङ्ग वगैरे वर्णनात खूप अतिशयोक्ती वाटण्याची शक्यता आहे. पण काही अटींची पूर्तता करण्याची राजकीय इच्छाशक्ती जर राज्य सरकार दाखवणार असेल तर नवीकच्या काळात राज्यात ग्रामीण विकासाच्या पहाटेची सुरुवात होऊ शकेल.

ङ्गआमचा गाव – आमचा विकासङ्ग या कार्यक्रमाच्या माध्यमातून प्रत्येक ग्रामपंचायतीने लोकांच्या सक्रिय सहभागातून गावाच्या विकासाचा आराखडा तयार करायचा आहे. यासाठी एक विशिष्ट पद्धत विकसित केलेली आहे. या पद्धतीचे वैशिष्ट्य असे की, या आराखड्यात शासनाच्या विविध खात्यांची कामे एका सूत्रात कशी गुंफ ता येतील, याचा विचार करण्यात आला आहे. या आराखड्यातील विविध कामे त्या त्या विभागामार्फत राबवली जातील.

या कार्यक्रमाचा काही निधी केंद्राकडून म्हणजे चौदाव्या वित्त आयोगाने नेमून दिलेल्या निधीतून

येईल. या निधीची रक्कम गावाच्या लोकसंख्येवर आधारित आहे. हा झाला निधीचा फक्त एक स्रोत. दुसरा स्रोत आहे नरेगा. आणि नरेगा म्हटल्यावर आपल्या मनात फक्त दुष्काळात डोक्यावर घमेले घेऊन चालणारी स्त्रीच नजरेसमोर येते. ङ्गविकासङ्ग या संकल्पनेशी नरेगाची सांगड काही आपल्या मनात बसत नाही; पण ती आपल्या आकलनातील मोठी चूक आहे.

नरेगाच्या कामातून प्रत्येक गरजू हाताला काम मिळाले पाहिजे, हे पहिले उद्दिष्ट आहे. तसेच आलेल्या कामातून गावकऱ्यांना, शेतकऱ्यांना उपजीविकेच्या सुविधा मिळाल्यात हेही तितकेच महत्त्वाचे आहे. उपजीविकेसाठी उपयुक्त मत्ता निर्माण करताना नरेगाच्या बरोबर इतर योजनांची जोड देऊन त्यांची उपयुक्तता वाढवता येऊ शकते. जसे नरेगातून विहीर झाल्यावर कृषी विभागाकडून किंवा आदिवासी विभागाकडून त्यासाठी पंप मि ळावा. शेततळे झाल्यावर त्यासाठी प्लास्टिक कृषी विभागाकडून मिळू शकते किंवा मत्स्य विभागाकडून बियाणे मिळाले तर त्या कुटुंबास मत्स्य शेती करत येईल. पशू विभागाकडून शेळी, बकरी मि ळाल्यास त्या कुटुंबास नरेगातून गोठा

बांधून मिळू शकतो. त्या पद्धतीने वेगवेगळ्या विभागांच्या योजनांचे अभिसरण करून शेतकऱ्यांच्या उत्पन्नवाढीचे प्रयत्न करता येतील. रोहयो विभागाने ४ ऑगस्ट रोजी एक परिपत्रक काढले आहे. रोहयो-नरेगाचे नियोजन प्रत्येक गावातून करण्यात यावे यासाठीचे विस्तृत मार्गदर्शन या परिपत्रकात दिलेले आहे.

शासनाच्या या नवीन परिपत्रकाप्रमाणे विविध विभाग, यंत्रणा एकत्र नियोजन करून नरेगाची कामे राबवणार, असे ठरवत आहे. ही कामाची दिशा अत्यंत स्तुत्य आहे. यामुळे नरेगाच्या कामांचे परिणाम वाद्दू शकतील. हा शासन निर्णय घेण्याआधी नरेगा विभागाने राज्यातील विविध अधिकाऱ्यांशी एका कार्यशाळेत चर्चा केली. या चर्चेत इतर विभाग म्हणजे फलोत्प-ादन, कृषी यांनी सहभाग घेतला होता. नवीन कार्यक्रम पुढे आण-ताना जे राबवणारे अधिकारी आहेत त्यांच्याशी चर्चा करणे, अडचणी समजून घेणे ही पद्धत अवलंबली. कार्यशाळेत खूप अडचणी मांडण्यात आल्या. त्यावरच्या संभाष्य उत्तरांचीदेखील चर्चा झाली. पण या अडचणी सोडवण्यासाठीचे धो-रणात्मक निर्णय किंवा नियमात्मक

बदल राज्य सरकारने त्वरित करणे आवश्यक आहे. अन्यथा या कार्यक्रमासाठी आवश्यक वातावरण निर्माण होणार नाही. महाराष्ट्रात नरेगा मोठ्या प्रमाणावर न पोहोचणे याची दोन महत्त्वाची कारणे दिसतात. एक तर नरेगा राबवणाऱ्या यंत्रणेला येणाऱ्या अडचणी या राबवण्याच्या पद्धतीत आहेत. दुसरी समस्या म्हणजे नरेगासंदर्भातला गैरसमज. तो असा की, आपल्या राज्यात छोट्या शेतकऱ्यांना व शेतमजुरांना अन्य ठिकाणी अधिक मजुरी मिळण्याची संधी असल्याने त्यांना नरेगाची गरज नाही. ही मांडणी वास्तवाला धरून नाही. गावागावातून छोट्या कोरडवाहू शेतकऱ्यांना नरेगाची अत्यंत गरज आहे. याची कबुलीच राज्य सरकारच्या याआधी नमूद केलेल्या परिपत्रकात दिली आहे. या परिपत्रकात राज्यामध्ये मजूर उपलब्ध नाहीत असे नाही, कामे नाहीत असेही नाही,ङ्ग असे स्पष्टपणे कबूल केले आहे. मागील वर्षीच्या दुष्काळात गावागावातून नरेगाची कामे मोठ्या प्रमाणात सुरू करणे अपेक्षित होते; परंतु तसे झाले नाही. आम्हा स्वयंसेवी संस्थांना याबाबत निराशा पदरी पडली. मागणी

स्वीकारूनही कामे काढली नाहीत हे भीषण वास्तव अनुभवावे लागले. तेव्हा प्रशासनाने मागणी स्वीकारून ती त्वरित एमआयएसवर टाकणे आवश्यक आहे. ग्राम रोजगार सेवक हा या योजनेचा महत्त्वाचा घटक आहे. परंतु त्यांना सातत्याने प्रशिक्षण मिळत नाही. ते कमि शनवर मानधन मिळवतात; परंतु ते मिळण्यात कमालीची अनियमितता आहे.

तांत्रिक मनुष्यबळ खूप कमी पडत आहे. तांत्रिक आराखडा तयार करणे, एस्टिमेट तयार करणे, काम चालू असताना मोजमाप घेणे, त्या कामाचे मूल्यांकन करणे ही सर्व कामे तांत्रिक मनुष्यबळ कमी असल्याने रखडतात. त्यामुळे मजुरांना मजुरीची रक्कम मिळण्यात दिरंगाई येते. तांत्रिक मंजुरी व प्रशासकीय मंजुरी अस-लेली कामे ङ्गशेल्फङ्गवर नाहीत ही वस्तुस्थिती मान्य करावी लागेल व खरेखुरे ङ्गशेल्फङ्ग तयार ठेवावे ला-गेल. नरेगाला नवीन दिशा व नवीन ऊर्जा मिळण्याची गरज आहे. पण त्यासाठी सरकारला नरेगासंदर्भातील अडचणींच्या खोल पाण्यात उतरण्याची तयारी ठेवावी लागेल. अन्यथा ही केवळ घोषणाबाजी ठरेल.

मनपाच्या अतिक्रमण हटाव मोहिमेस अद्याप वेग येईना, १४० अतिक्रमणे हटवली:प्रशासनाचा दावा

प्रतिनिधी/अहमदनगर- महापालिका प्रशासनाने गाजावाजा करत सुरू केलेल्या अतिक्रमण हटाव मोहिमेला अद्याप गती आलेली नाही. तीन दिवसांत १४० लहान-मोठी अतिक्रमणे हटवल्याचा दावा प्रशासनाने केला असला, तरी प्रत्यक्षात अनेक ठिकाणी परिस्थिती ङ्गजैसे थेफ आहे. अधिकारीदेखील या मोहिमेकडे फिरकायला तयार नाहीत. कारवाईसाठी घेतलेल्या जेसीबीला एका तासासाठी तब्बल ८५० रुपये मोजावे लागत आहेत. ही मोहीम केवळ वरवरची असल्याचे सध्या चित्र आहे.

अतिक्रमण हटाव मोहीम सुरू होऊन तीन दिवस उलटले, परंतु गोरगरीब व्यावसायिकांच्या टपऱ्या उचलण्याशिवाय कोणतीच ठोस कारवाई झालेली नाही. मोठ्या अतिक्रमणांना महापालिकेने हात लावलेला नाही.

उपायुक्त अजय चारठाणकर यांच्या नेतृत्वाखाली सुरू करण्यात आलेल्या या मोहिमेसाठी ३५ कर्मचारी, जेसीबी डंपर असा लवाजमा आहे. भाडेतत्वावर घेतलेल्या जेसीबीसाठी दर तासाला तब्बल ८५० रुपये भाडे महापालिकेला मोजावे लागत आहे.

तीन दिवसांत १४० अतिक्रमणे हटवण्यात आल्याचा दावा महापालिकेने केला. परंतु एका ठिकाणी कारवाई करून मोहिमेतील पथक दुसऱ्या ठिकाणी जाताच अतिक्रम णधारक पुन्हा ठाण मांडतात.

तीन दिवसांत १४० अतिक्रमणे हटवण्यात आल्याचा दावा महापालिकेने केला. परंतु एका ठिकाणी कारवाई करून मोहिमेतील पथक दुसऱ्या ठिकाणी जाताच अतिक्रमणधारक पुन्हा ठाण मांडतात. त्यामुळे अतिक्रमण मोहिमेबाबत प्रश्नचिन्ह निर्माण झाले आहे. काही मोजके कर्मचारीच ही मोहीम राबवत आहेत. वरिष्ठ अधिकाऱ्यांनी मात्र मोहिमेकडे पाठ फिरवली आहे.

तारकपूर बसस्थानक परिसर, जिल्हा रुग्णालयाची मागील बाजू, न्यू आर्टस महाविद्यालय, अप्पू चौक आदी भागात कारवाई करण्यात आली. पेमराज सारडा म हाविद्यालयाजवळ पहिल्याच दिवशी कारवाई करण्यात आली होती. परंतु तेथे पुन्हा टपऱ्या उभ्या करण्यात आल्या. त्या हटवण्यासाठी गेलेल्या महापालिका कर्मचाऱ्यांना बुधव-री सायंकाळी संबंधितांच्या शिब्यांचा मार खावा लागला. अतिक्रमण हटाव मोहिमेत

महिला कर्मचाऱ्यांचाही समावेश आहे. परंतु पुरेसा पोलिस बंदोबस्त नसल्याने पथकातील कर्मचारी कारवाई करण्यास मागे हटत आ-हेत. त्यामुळे अतिक्रमण हटाव मोहीम केवळ नावापुरतीच सुरू आहे. तीन दिवसांत १४० अतिक्रमणे हटवण्यात आल्याचा दावा म हापालिकेने केला. परंतु एका ठिकाणी कारवाई करून मोहिमेतील पथक दुसऱ्या ठिकाणी जाताच अतिक्रमणधारक पुन्हा ठाण मांडतात. त्यामुळे अतिक्रमण मोहिमेबाबत प्रश्नचिन्ह निर्माण झाले आहे. काही मोजके कर्मचारीच ही मोहीम राबवत आहेत. वरिष्ठ अधिकाऱ्यांनी मात्र मोहिमेकडे पाठ फिरवली आहे.

मध्यवर्ती भागात अडचणी अतिक्रमणविभागप्रमुख सुरेश इथापे हे मोहिमेच नेतृत्व करत आहेत. परंतु पुरेसा पोलिस बंदोबस्त नसल्याने ते हतबल झाले आहेत. शिवाय वरिष्ठ अधिकाऱ्यांनी मोहिम ेकडे पाठ फिरवल्याने मोहिमेतील इतर कम ेचाऱ्यांचे अवसान गळाले आहे. आतापर्यंत कारवाईला विरोध झाला नसला, तरी मध्यवर्ती शहरात कारवाईदरम्यान मोठा विरोध होण्याची शक्यता आहे.

गणेशोत्सवापूर्वी सर्व अतिक्रमणे काढणे

आवश्यक आहे. परंतु पुढे कारवाई मागे पुन्हा जैसे थे अशीच परिस्थिती सध्या आहे. तीन दिवसांत १४० अतिक्रमणे हटवण्यात आल्याचा दावा महापालिकेने केला. परंतु एका ठिकाणी कारवाई करून मोहिमेतील पथक दुसऱ्या ठिकाणी जाताच अतिक्रमणधारक पुन्हा ठाण मांडतात. त्यामुळे अतिक्रमण मोहिमेबाबत प्रश्नचिन्ह निर्माण झाले आहे. काही मोजके कर्मचारीच ही मोहीम राबवत आहेत. वरिष्ठ अधिकाऱ्यांनी मात्र मोहिमेकडे पाठ फिरवली आहे.

खमकी भूमिका घ्यावी उपायुक्तचारठाणकर यांनी शहरातील लहान-मोठ्या सर्वच अतिक्रमणांच्या विरोधात सुरुवातीला खमकी भूमिका घेतली होती. त्यात पार्किंग नसलेल्या रुग्णालयांचादेखील समावेश होता. परंतु राजकीय हस्तक्षेप इतर अधिकाऱ्यांच्या उदासीन भूमिकेमुळे चारठाणकर अतिक्रमण हटाव मोहिमेकडे फारसे लक्ष देण्यास उत्सुक नाहीत. मोठ्या अतिक्रमणधारकांच्या विरोधात सर्वच म हापालिका अधिकाऱ्यांनी खमकी भूमिका घेण्याची आवश्यकता आहे, अशी नागरिकांची मागणी आहे.

लोणावळा व खंडाळा या पर्यटन स्थळांची वाहतूक कोंडी सोडवाखासदार श्रीरंग बारणे यांची मागणी



प्रतिनिधी/लोणावळा- सततच्या होणाऱ्या वाहतूक कोंडीमुळे लोणावळा व खंडाळा या पर्यटन क्षेत्रांना फटका बसत आहे. त्याविषयी योग्य त्या उपाय-योजना कराव्यात, अशी मागणी खासदार श्रीरंग बारणे यांनी राज्य रस्ते विकास मंत्री एकनाथ शिंदे यांच्याकडे केली.

या मागणीसाठी मावळचे खासदार श्रीरंग बारणे यांनी पर्यटन मंत्री जयकुमार रावल आणि राज्य रस्ते विकास मंत्री एकनाथ शिंदे यांची भेट घेतली. वाहतूक कोंडीच्या समस्यांमुळे भुशी डॅमकडे जाणाऱ्या वाहनांना बंदी घालण्यात आली होती. त्यामुळे याचा फटका लोणावळ्यातील अनेक छोट्या मोठ्या स्थानिक व्यावसायिकांना बसला आहे.

स्थानिक व्यावसायिकांनी लोणावळा खंडाळा पर्यटनाला चालना मिळावी व पर्यटकांना विविध सुख-सोई मिळाव्यात व वाहतूक कोंडीची समस्या सोडवावी याबाबत विनंती केली होती. त्यामुळे भेट घेत बारणे यांनी लोणावळा, खंडाळा ही पर्यटन

स्थळे तसेच कार्ला-भाजे या ऐतिहासिक लेण्या व राजमाची, तुंग, तिकोना व लोहगड या ठिकाणी वर्षभर पर्यटकांची गर्दी असते.

वाढत्या पर्यटकांची संख्या लक्षात घेता या ठिकाणी होणारी वाहतूक कोंडी, अपुरे व अरुंद रस्ते, पार्किंग व्यवस्था व इतर सोई-सुविधांचा अभाव याबाबतची माहिती दिली. यावेळी पर्यटन मंत्री जयकुमार रावल यांनी या संदर्भात लवकरच बैठक आयोजित केली जाईल व लोणावळा खंडाळा तसेच मावळ भागातील पर्यटनाला चालना देऊन पर्यटकांना सोई-सुविधा उपलब्ध केल्या जातील असे आश्वासन दिले.

तसेच राज्य रस्ते विकास मंत्री एकनाथ शिंदे यांनी सांगितले की, लवकरच या संदर्भात आराखडा तयार करीत असून राज्य शासनाच्या महामार्ग व इतर सुधारणा करून वाहतूक सुरळीत करण्यासाठी मार्ग काढू अशी माहिती खासदार बारणे यांनी प्रसिद्धी पत्रकात दिली आहे.

केंद्र शासनाच्या योजनांसाठी पिंपरी महापालिकेतर्फे उभारणार विशेष कक्ष

प्रतिनिधी/पिंपरी-चिंचवड- केंद्र शासनाच्या स्वच्छ भारत अभियानातील योजनांच्या अंमल बजावणीसाठी पिंपरी-चिंचवड महापालिकेच्या सहाही प्रभाग कार्यालयात विशेष अशा प्रकल्प अंमलबजावणी कक्षाची स्थापना केली जाणार आहे. असे आदेश महापालिका आयुक्त दिनेश वाघमारे यांनी क्षेत्रीय कार्यालयांना दिले आहेत. हे कक्ष २ ऑक्टोबर २०१६ पर्यंत उभारले जाणे अपेक्षित असून यामध्ये १३ कमिचारी असणार आहेत. ज्यामध्ये १ उपअभियंता, ३ कनिष्ठ अभियंता, १ उपलेखापाल, २ संगणक ऑपरेटर, ४ लिपिक, २ शिपाई यांचा समावेश असणार आहे.

२७ जुलै २०१५ च्या राज्यशासनाच्या पत्रानुसार हा कक्ष उभारला जाणार असून यामध्ये स्वच्छ भारत अंतर्गत वैयक्तीक शौचालय, सार्वजनिक शौचालय आदींचे सर्वेक्षण करणे, शासनाच्या योजनांच्या अंमलबजावणीचा कृती आराखडा तयार करणे, अभियानाची जनजागृती करणे, लाभाध्याईकडून अर्ज भरून घेणे, महापालिकेच्या आयुक्त व शहर अभियंत्यांनी क्षेत्रीय अधिकाऱ्यांना समन्वय साधत शौचालयासाठी जागा उपलब्ध करून घेणे अशी विविध कामे या कक्षाद्वारे केली जाणार आहेत. यामध्ये शौचालये व घनकचरा हे महत्वाचे दोन घटक असणार आहेत.

तसेच या अभियानांतर्गत येणाऱ्या कामांसाठी महापालिका आयुक्त यांना २५ लोकापर्यंतच्या तर विधी समितीला ५० कालांपर्यंत तर महापालिका सभेला ५० लाखांपेक्षा जास्त खर्चाला मान्यता देता येणार आहे. तसेच सहआयुक्त व शहरअभियान संचालक यांना १० लाखांपर्यंत खर्चाला मान्यता देता येणार असल्याचेही महापालिका आयुक्तांनी काढलेल्या आदेशामध्ये म्हटले आहे.

प्रा.सोनाली गुजर व कादंबरी भंडारे यांचा शिक्षणमंत्र्यांकडून गौरव



वृत्तसंस्था/मुंबई- प्रा.सोनाली गुजर व श्रीमती कादंबरी भंडारे यांनी इस्त्रायल येथील तेल अवीव विद्यापीठात मराठी भाषेचे प्रशिक्षण दिले. त्यांच्या या कामगिरीबद्दल त्यांचा सत्कार मराठी भाषा व उच्च व तंत्रशिक्षण मंत्री विनोद तावडे यांच्या हस्ते येथे करण्यात आला.

यावेळी मराठी भाषा विभागाचे सचिव भूषण गगराणी आणि राज्य मराठी विकास संस्थेचे वरिष्ठ अधिकारी उपस्थित होते. राज्य मराठी विकास संस्था आणि मुंबई विद्यापीठ यांच्या संयुक्त विद्यमाने इस्त्रायल येथील तेल अवीव विद्यापीठात मराठी भाषेचे प्रशिक्षण देण्यात आले होते. हे प्रशिक्षण दिनांक ३ जुलै ते १ ऑगस्ट २०१६ या कालावधीत देण्यात आले. या प्रशिक्षणात २६ विद्यार्थ्यांनी सहभाग घेतला.

पोलीस गृहनिर्माण व कल्याण महामंडळ

प्रतिनियुक्तीने अभियंत्याची ७ पदे भरणार

प्रतिनिधी/मुंबई- पोलिसांना मोठ्या प्रमाणात घरे उपलब्ध करून देण्यासाठी महाराष्ट्र राज्य पोलीस गृहनिर्माण व कल्याण महामंडळास अधीक्षक अभियंत्याची ७ पदे प्रतिनियुक्तीने भरण्यास आज झालेल्या मंत्रिपरिषदेत मंजुरी देण्यात आली.

राज्यातील पोलिसांना एक लाख घरे उपलब्ध करून देण्याची जबाबदारी पोलीस गृहनिर्माण व कल्याण महामंडळावर सोपविण्यात आली आहे. पोलीस विभागाच्या ५० निवासस्थाने किंवा त्यापेक्षा अधिक निवासस्थानांच्या निवासी इमारतीचे प्रकल्प आणि ५०० चौरस मीटर किंवा त्यापेक्षा अधिक क्षेत्रफळ बांधकाम असणाऱ्या प्रशासकीय इमारतींची कामे मंडळातर्फे करण्यात येणार आहे. पोलीस गृहनिर्माणासाठी ४ चटईक्षेत्र देण्याबरोबरच खाजगी क्षेत्राच्या सहभागानून (पीपीपी) प्रकल्प उभारण्याचे नियोजन आहे. त्यानुषंगाने बृहत आराखडा तयार करण्यात येत असून मनुष्यबळाची गरज भागविण्यासाठी सार्वजनिक बांधकाम विभागाकडील अधीक्षक अभियंत्याची (स्थापत्य) सात पदे प्रतिनियुक्तीने भरण्यास मान्यता देण्यात आली आहे.

उरी हल्ल्यातील शहिदांच्या

कुटुंबियांना आर्थिक मदतीचे वाटप



शहिद जवानांच्या कुटुंबियांच्या पाठीशी सव्वाशे कोटी भारतीय-मुख्यमंत्री

प्रतिनिधी/मुंबई- देशाच्या सीमेवर अहोरात्र लढताना शहिद झालेल्या जवानांच्या कुटुंबियांच्या पाठीशी देशातील सव्वाशे कोटी जनता खंबीरपणे उभी आहे, असे प्रतिपादन मुख्यमंत्री देवेंद्र फडणवीस यांनी आज येथे केले.

मुंबई जिल्हा मध्यवर्ती सहकारी बँकेतर्फे उरी येथील दहशतवादी हल्ल्यातील शहिदांच्या कुटुंबियांना आर्थिक मदत देण्याचा कार्यक्रम फोर्ट येथील बँकेच्या मुख्यालयातील वसंतदादा पाटील सभागृहात झाला. त्यावेळी मुख्यमंत्री फडणवीस बोलत होते. यावेळी सहकारी मंत्री देशमुख, राज्यमंत्री पाटील, आमदार आशिष शेलार, बँकेचे अध्यक्ष आमदार प्रविण दरेकर, सर्व संचालक मंडळ, अधिकारी व कर्मचारी उपस्थित होते.

श्री. फडणवीस म्हणाले की, अतिशय खडतर परिस्थितीत सीमेवर देशाच्या सैन्यातील जवान हे देशाच्या व

नागरिकांच्या रक्षणासाठी सतत कार्यरत असतात. त्यामुळे देश प्रगती करत असतो. उरी येथील दहशतवादी हल्ल्यांनंतर देशात प्रचंड संतापाची लाट पसरली होती. यावेळी पंतप्रधान नरेंद्र मोदी यांनी शांततेची भूमिका घेतली. मात्र कोणी आपल्या देशावर हल्ला केला तर त्याला त्याच प्रकारे उत्तर देण्याची तयारी ही देशाने ठेवली. त्यानंतर आपल्या सैन्याने सर्जिकल स्ट्राईक करून आपली कोणतीही हानी न होता हल्ला यशस्वी केला. जगात पाकिस्तानला एकाकी पाडण्यात देशाचे पंतप्रधान नरेंद्र मोदी यशस्वी झाले असल्याचे श्री. फडणवीस यांनी सांगितले.

यावेळी उरी येथील दहशतवादी हल्ल्यातील शहिद जवानांच्या कुटुंबियांना मदतीच्या धनादेशाचे वाटप मुख्यमंत्री श्री. फडणवीस, सहकारी मंत्री देशमुख, सहकारी राज्यमंत्री गुलाबराव पाटील, आमदार प्रविण दरेकर यांच्या हस्ते करण्यात आले.

वनविभागाच्या कारवाईत नरभक्षक बिबट्या ठार

प्रतिनिधी/ठाणे- मुरबाड तालुक्यातील पळू आणि सोनावले गावांसह परिसरातील १५ गावांमध्ये दहशत माजवणाऱ्या नरभक्षक बिबट्याला बुधवारी वनविभागाने कोळंब गावाजवळ सायंकाळी साडेपाच वाजता गोळ्या घालून ठार केले. त्याचा मृतदेह तपासणीसाठी टोकावडयाच्या पशुवैद्यकीय दवाखान्यात हलवण्यात आला. या बिबट्याने दोन गावकऱ्यांवर हल्ला करून त्यांना ठार केले होते. या पाश्र्वभूमीवर त्याला जागच्या जागी ठार मारण्याचे आदेश वनविभागाने दिले होते. मात्र गेले चार दिवस तो वनविभाग आणि पोलिसांना हुलकावण्या देत होता.

मात्र हा बिबट्या कोळंब या गावाजवळ असल्याची माहिती वन कर्मचाऱ्यांना मिळाली. त्यानंतर त्याला कोंडीत पकडून गोळ्या घालून ठार करण्यात आले. हा बिबट्या सुमारे सत्तर किलो वजनाचा असून त्याची लांबी सहा फूट होती, अशी माहिती वनविभागाच्या सूत्रांनी दिली. मुरबाडच्या पळू या गावातील मिराबाई वारे (५४) या महिलेवर शुक्रवारी बिबट्याने हल्ला करून त्यांना फरपट जंगलात नेले होते. मिराबाई यांचा मृतदेह गावकऱ्यांना जंगलात सापडला होता. त्यानंतर रविवारी सोनावले गावामध्ये बारकु भोईर (५२) या शेतकऱ्याची बिबट्याने शिकार केली होती. या परिसरातील कुत्रे, गार्ड, म्हशी आणि कोंबड्याही बिबट्याची शिकार ठरल्या होत्या. बिबट्याच्या वाढत्या उपद्रवामुळे परिसरातील शाळा तसेच बाजारपेठाही बंद ठेवण्यात आल्या होत्या. त्यामुळे परिसरातील नागरिकांचे दैनंदिन व्यवहारही ठप्प झाले होते.

भाजप सरकारच्या खोटेरडपणाच्या विरोधात काँग्रेसची असहकार संघर्षयात्रा

प्रतिनिधी/लोणावळा- सव्वाशे कोटी देशवासीयांना खोटी व फसवी आश्वासने देऊन केंद्रात व राज्यात सत्तेत आलेल्या भाजप सरकारच्या खोटेरडपणाचा बुरखा फाडण्यासाठी पुणे जिल्हा काँग्रेस कमिटीच्या वतीने पुणे जिल्ह्यात जनसंघर्ष यात्रा सुरु करण्यात आली आहे. पुणे काँग्रेस भवन येथून सुरु झालेल्या या यात्रेच्या पहिल्या दिवसाची सांगता लोणावळ्यात करण्यात आली. यावेळी पुणे जिल्हा काँग्रेसचे अध्यक्ष संजय जगताप यांनी पत्रकार परिषद घेऊन भाजपच्या खोटेरडपणाच्या विरोधात जनमानसांसाठी काँग्रेस रस्त्यावर उतरली असल्याचे सांगितले.

यावेळी संग्रामदादा मोहोळ, संजय उभे, महेश दमढेरे, संजय हरपळे, अॅड. सोमनाथ दौंडकर, हाजीमलंग मारीमनू, गोपाळ तंतरपाळे, लोणावळा शहर काँग्रेसचे अध्यक्ष नारायण आंबेकर, दत्तात्रय गवळी, किरण गायकवाड, निखिल कविश्वर, भरत तिखे आदी उपस्थित होते. संजय जगताप म्हणाले की, दोन वर्षांपूर्वी भाजपने लोकसभा व विधानसभेच्या निवडणुकी दरम्यान देशवासीयांना काळा पैसा देशात आणत प्रत्येकाच्या



खात्यात पंधरा लाख रुपये जमा करू, महागाई नियंत्रणात ठेऊ, शेतकऱ्यांच्या आत्महत्या रोखू अशा शेकडो रजित घोषणा व आश्वासने देत सत्ता मिळवली. मात्र यापैकी एकही आश्वासन भाजपा पूर्ण करू शकली नाही, असे असताना पुन्हा नवी आश्वासने देऊन भाजप नागरिकांची दिशाभूल करत आहे. केंद्रातील भाजप सरकारला अडीच वर्षे झाली तर राज्य सरकारला दोन वर्षे पूर्ण होणार असताना ही मंडळी आजही आश्वासने देण्यातच मशगूल

आहेत, त्यांना कामांचे भान राहिलेले नाही, भाजप सरकार जुलमी कायदे करत सर्वसामान्यांना वेठीस धरू पहात आहे. ज्या प्रमाणे ब्रिटिश सरकारच्या विरोधात असहकार चळवळ सुरु करण्यात आली होती. त्याचप्रमाणे काँग्रेस जन संघर्ष यात्रेच्या माध्यमातून भाजप सरकारच्या विरोधात रस्त्यावर उतरली आहे. पुणे जिल्ह्यातील सर्व १३ तालुक्यात दुचाकी रॅली काढत काँग्रेस जनमानसांशी संवाद साधत असहकाराचा ऐलान करणार असल्याचे जगताप म्हणाले.

दुसरीतील चिमुकलीवर ३ रिक्षाचालक, २ शिक्षकांनी केला बलात्कार, औरंगाबादेतील घटना

प्रतिनिधी/औरंगाबाद- जिन्सी भागातील एका शाळेत शिकणाऱ्या आठ वर्षांच्या मुलीवर अरबी भाषा शिक्षकाने बलात्कार केल्याच्या घटनेत आणखी घृणास्पद प्रकार समोर आला आहे. त्या मुलीवर तीन रिक्षाचालकांसह शाळेतील संगणक शिक्षकानेही अत्याचार केल्याचा आरोप बुधवारी तिच्या नातेवाइकांनी केला आहे. आरोपींना तत्काळ अटक करण्याच्या मागणीसाठी बुधवारी (२४ ऑगस्ट) सायंकाळी प्रक्षुब्ध जमाव जिन्सी पोलिस ठाण्यासमोर जमला होता. पोलिसांनी कारवाईचे आश्वासन दिल्यावर जमाव शांत झाला. मुलीवर अत्याचार करणारा मुख्य आरोपी अहमद खान आमिर खान (३८, रा. मंजूरपुरा) यास अटक करण्यात आली असून त्याला २९ ऑगस्टपर्यंत पोलिस कोठडी देण्यात आली आहे.

शाळेचे नाव घेताच येत होता ताप
१५ दिवसांपासून या चिमुकलीने शाळेत जाण्यास नकार दिला होता. मात्र ती अभ्यासाचा कंटाळा करत असेल असे तिच्या आई वडिलांना वाटले. त्यांनी तिला बळजबरीने शाळेत पाठवले. मात्र गेल्या पाच दिवसांपासून तिला शाळेचे नाव काढले की ताप येत

होता. ती खूप आजारी पडली म्हणून तिला डॉक्टरांकडे दाखवले. त्यांनी औषधोपचार करूनही ताप कमी होत नव्हता. झोपेत ती मुझे छोडो, अम्मी- अब्बा को कुछ मत करो, असे बडबडत होती. म्हणून तिला मानसोपचार तज्ज्ञाकडे दाखवण्यात आले. तेव्हा तिच्यासोबत काहीतरी भयंकर प्रकार झाला आहे, तिला प्रेमाने विचारा असे तज्ज्ञांनी सांगितले. मग तिच्या आज्ञेने तिला स्वतःच्या घरी नेऊन आपुलकीने चौकशी केली. तेव्हा तिने शाळेतील अरबी भाषा शिक्षक अत्याचार करत असल्याचे रडत रडत सांगितले. अधिक विश्वासात घेतल्यावर तिने संगणक शिक्षक, रिक्षाचालकांची नावे उघड केली. त्यामुळे या चौधांवर गुन्हा दाखल करून त्यांना तत्काळ अटक करावी, अशी मागणी तिच्या नातेवाइकांनी केली.

मुलीच्या बोलण्याचे व्हिडिओ रेकॉर्डिंग केल्याचेही नातलगांनी सांगितले.आठ वर्षांच्या चिमुकलीवर अत्याचार करणाऱ्या तीन रिक्षाचालकांसह संगणक शिक्षकाला अटक करण्याच्या मागणीसाठी जिन्सी ठाण्यासमोर नातलगांसह मोठा जमाव जमला होता.

महापालिका:राष्ट्रवादी-काँग्रेसचा हल्लाबोल, आयुक्तांच्या दालनात केली धूर फवारणी

प्रतिनिधी/अहमदनगर- शहरातील वाढलेले साथीचे आजार, दूषित पाणीपुरवठा, साचलेला कचरा आदी नागरी समस्या सुटत नसल्याने राष्ट्रवादी काँग्रेसने महापालिका कार्यालयावर मंगळवारी हल्लाबोल केला. नागरी समस्यांकडे प्रशासनाचे दुर्लक्ष झाले असून निर्ढावलेल्या प्रशासनाला त्यांच्या जबाबदारीची जाणीव करून देण्यासाठी हा मोर्चा काढण्यात आला. संतस कार्यकर्त्यांनी आयुक्त दिलीप गावडे यांच्या दालनात धूर फवारणी करून त्यांच्यावर दूषित पाणीही टाकले. तातडीने उपाययोजना करण्याचे आश्वासन आयुक्त गावडे यांनी दिल्यानंतर मोर्चा मागे घेण्यात आला.

आमदार संग्राम जगताप यांच्या नेतृत्वाखाली दुपारी बाराच्या सुमारास गांधी पुतळ्यापासून मोटारसायकल रॅली काढून मनपा कार्यालयावर मोर्चा नेण्यात आला. मोर्चात युवा कार्यकर्त्यांसह महिला

नागरिकांचाही मोठ्या प्रमाणात सहभाग होता. राष्ट्रवादी युवकचे शहर जिल्हाध्यक्ष अभिजित खोसे, माजी महापौर अभिषेक कळमकर, माजी सभागृह नेते कुमार वाकळे, गटनेते संपत बारस्कर, शारदा लगड, आरिफ शेख, स्वप्निल शिंदे, सामाजिक न्याय विभागाचे सुरेश बनसोडे, काँग्रेसचे उबेद शेख, सविता मोरे, संध्या मेढे, माजी नगरसेवक निखिल वारे आदींचा मोर्चात सहभाग होता.

मनपा कार्यालयासमोर मोर्चा जाताच कार्यकर्त्यांनी प्रशासनाच्या विरोधात जोरदार घोषणाबाजी करत ठिय्या मांडला. त्यानंतर आमदार जगताप त्यात सहभागी झाले. संतापलेले कार्यकर्ते घोषणा देतच कार्यालयात शिरले. खोसे, वारे, बनसोडे, शेख यांनी आवारात, तसेच महापौर दालनाबाहेर धूर फवारणी करून प्रशासनाचा निषेध नोंदवला. नंतर या पदाधिकाऱ्यांनी आपला मोर्चा थेट आयुक्तांच्या दालनाकडे

वळवला. दालनात प्रवेश करताच त्यांनी आयुक्तांच्या अंगावर धूर फवारणी केली. त्यामुळे गांगरून गेलेल्या आयुक्तांना काही वेळ काय करावे तेच सूचना.

विशेष म्हणजे राष्ट्रवादी काँग्रेसचा मोर्चा येणार असल्याची माहिती असूनही कार्यालयात मोजकाच पोलिस बंदोबस्त तैनात होता. कार्यकर्त्यांना आवरताना पोलिसांच्या नाकीनव आले. आयुक्तांनी बाहेर यावे, यासाठी कार्यकर्ते हटून बसले. आयुक्त बाहेर येत नसल्याने त्यांच्या अंगावर पाणी फवारण्यात आले. अखेर आयुक्त बाहेर आले. आंदोलकांनी त्यांचा चांगलाच समाचार घेतला. आंदोलकांनी दूषित पाण्याच्या बाटल्यांचा हार त्यांना घालण्याचा प्रयत्न केला. उपायुक्त भालचंद्र बेहेरे यांनी गढूळ पाणी प्यावे, अशी मागणी आंदोलकांनी केली. तातडीने उपाययोजना करण्याचे आश्वासन मिळाल्यावर आंदोलन मागे घेण्यात आले.

बालेवाडीच्या देवधर क्रीडा प्रबोधिनीच्या शिक्षक-शिक्षकेतरांना सहावा वेतन आयोग

प्रतिनिधी/मुंबई- राज्यातून आंतरराष्ट्रीय दर्जाचे क्रीडापटू तयार होण्यासाठी पुण्याच्या बालेवाडी येथील शिवछत्रपती क्रीडा विद्यापीठामध्ये निवासी खेळाडूसाठी १०० टक्के अनुदान तत्वावर क्रीडा महर्षी प्रा.दि.ब. देवधर क्रीडा प्रबोधिनी सुरू करण्यात आली आहे. या प्रबोधिनीच्या विद्यालयातील २३ शिक्षक व शिक्षकेतर कर्मचाऱ्यांना सहाव्या वेतन आयोगानुसार सुधारित वेतन लागू करण्याचा निर्णय आज झालेल्या मंत्रिपरिषदेत घेण्यात आला.

शालेय शिक्षण व क्रीडा विभागाच्या २००९ च्या शासन निर्णयानुसार राज्यातील खाजगी शाळातील शिक्षक व शिक्षकेतर

कर्मचाऱ्यांना सहाव्या वेतन आयोगाची सुधारित वेतनश्रेणी लागू झाली आहे. त्याच धर्तीवर क्रीडा महर्षी प्रा. दि.ब. देवधर क्रीडा प्रबोधिनी विद्यालयातील शिक्षक व शिक्षकेतर कर्मचाऱ्यांना सुधारित वेतनश्रेणी लागू करण्यास मंजुरी देण्यात आली. आदेशाच्या दिनांकापासून प्रत्यक्ष वेतनश्रेणी देण्यात येणार असून १ जानेवारी २००६ पासून काल्पनिकरित्या वेतनवाढ मंजूर करण्यात येणार आहे. मात्र, त्यांना या कालावधितील कोणतीही थकबाकी देण्यात येणार नाही. या निर्णयामुळे शासनावर २४ लाख ६५ हजार रुपये इतका वार्षिक भार पडणार आहे.

प्रस्तावित महाराष्ट्र अंतर्गत सुरक्षा कायद्यामुळे जनतेच्या मुलभूत अधिकारांवर गदा नाही- के.पी. बक्षी



वृत्तसंस्था/मुंबई- प्रस्तावित अंतर्गत सुरक्षा कायदा हा जनतेच्या मुलभूत अधिकारांवर गदा आणण्यासाठी नसून राज्यातील महत्त्वाच्या स्थळांना अधिक सुरक्षा पुरविणे, हा त्यामागचा मुलभूत आणि व्यापक हेतू असल्याचे प्रतिपादन अपर मुख्य सचिव (गृह) के.पी. बक्षी यांनी केले. प्रस्तावित महाराष्ट्र अंतर्गत सुरक्षा कायदा (मापिसा)च्या प्रारूप मसुद्यासंदर्भात माहिती देण्यासाठी आयोजित पत्रकार परिषदेत श्री. बक्षी बोलत होते. यावेळी गृह विभागाचे प्रधान सचिव (विशेष) रजनीश सेठ, दहशतवाद विरोधी पथकाचे अतिरिक्त पोलीस महासंचालक अतुलचंद्र कुलकर्णी, सायबर सेल व महिला अत्याचार प्रतिबंधक विभागाचे विशेष पोलीस महानिरीक्षक तथा माहिती व जनसंपर्क महासंचालनालयाचे महासंचालक ब्रिजेश सिंह, उपसचिव डी. एस. पाटील आदी उपस्थित होते.

राज्यातील धरणे, संरक्षणदृष्ट्या महत्त्वाची स्थळे, मोठे प्रकल्प, सागरी किनारे अशा ठिकाणांना विशेष सुरक्षा झोन म्हणून

जाहीर करून तेथे अधिक व्यापक सुरक्षा पुरविणे, या सुरक्षेत व्यापक जनसहभाग वाढविणे, सीसीटीव्ही सारख्या सुविधा तेथे उभारणे आदी उपाय या माध्यमातून योजण्यात येणार आहेत. या प्रस्तावित कायद्याचा सध्या केवळ प्रारूप मसुदा जनतेच्या सूचना/आक्षेपांसाठी जाहीर करण्यात आला असून त्याचा सम विशे करून त्यानंतर मंत्रिमंडळ मान्यता, विधीमंडळाची मान्यता असे पुढचे टप्पे सुद्धा होणार आहेत. कायदे तयार करण्याच्या या महत्त्वपूर्ण टप्प्यात जनतेनेही मोठ्या प्रमाणावर सहभाग घ्यावा, असे आवाहन बक्षी यांनी केले. प्रस्तावित महाराष्ट्र अंतर्गत सुरक्षा कायदा (मापिसा)चा प्रारूप महाराष्ट्र शासनाच्या संकेतस्थळावर जनतेच्या सूचना, हरकतींसाठी १९ ऑगस्ट २०१६ पासून देण्यात आला आहे. जनतेने आपल्या हरकती व सूचना तीन आठवड्यात अवर सचिव (विशा-४), गृह विभाग, मंत्रालय, दुसरा मजला, मादाम कामा रोड, मुंबई -४००३२ या पत्त्यावर तसेच ईमेलवर पाठवाव्यात, असे आवाहनही बक्षी यांनी केले.

मुंबईत दरवर्षी १५ हजार झाडे लावणार बागा, खेळाच्या मैदानांसाठी ३४७०.६५ हेक्टर भूखंड राखीव

प्रतिनिधी/मुंबई- मुंबईतील हरितपट्टा कायम ठेवण्यासाठी किंबहुना वाढवण्याच्या दृष्टीने दरवर्षी पावसाळ्यात १५ हजार झाडे लावण्यात येतील, तसेच प्रस्तावित विकास आराखड्यात ३४७०.६५ हेक्टर भूखंड हा बागा, खेळाच्या मैदानांसाठी राखून ठेवण्यात येणार असल्याची माहिती पालिकेतर्फे मंगळवारी उच्च न्यायालयात देण्यात आली.

झमिलीबगफ्मुळे पर्जन्यवृक्ष झपाटयाने नष्ट होत असल्याचा दावा करत त्याबाबत जनहित याचिका केली आहे. त्यात पालिका या समस्येवर तोडगा काढण्यात अपयशी ठरत असून हे चित्र असेच राहिले तर मुंबईतील हरितपट्टा नष्ट होईल, असा आरोपही केला होता. मुंबईतील हिरवळ कायम ठेवण्याच्या दृष्टीने आवश्यक

ते आदेश देण्याची मागणी केली आहे. त्या वेळेस पालिकेच्या वतीने अॅड. तृती पुराणिक यांनी प्रतिज्ञापत्र सादर केले. त्यानुसार, मुंबईतील हिरवळ कायम ठेवण्यासाठी किंबहुना त्यात वाढ होण्याच्या दृष्टीने दरवर्षी पावसाळ्यात १५ हजार झाडे लावण्यात येतील, असा दावा करण्यात आला आहे. तसेच आतापर्यंत १२ हजार ३३३ रोपे निवासी संकुल, संस्थांना वितरित करण्यात आली आहेत. याशिवाय राज्य सरकारच्या जुलै महिन्यात राबवण्यात आलेल्या वृक्षरोपणाच्या विशेष मोहिमेतही सक्रिय सहभाग घेतलेला आहे. दरम्यान, न्यायालयाने हे प्रकरण चार आठवड्यांसाठी तहकूब करत सरकारतर्फे या समस्येवर काय उपाययोजना केल्या जात आहेत याचे उत्तर दाखल करण्यास सांगितले आहे.

हिंगोली रेल्वे स्टेशन वेळापत्रक हिंगोलीकडुन अकोल्याकडे जाणाऱ्या गाड्या

गाडी नं.	गाडीचे नाव	दिवस	वेळ
१२७२०	हैद्राबाद-अजमेर सुपरफास्ट (व्हाया नांदेड)	मंगळवार/गुरुवार	०३.२५
११४०४	कोल्हापुर-नागपुर एक्सप्रेस (व्हाया लातुर-परभणी)	मंगळवार/शनिवार	०४.२५
१९७१४	सिकंद्राबाद-जयपुर एक्सप्रेस (व्हाया अमरावती नरखेड)	मंगळवार	०५.००
११२०१	एलटीटी (कुर्ला)-अजनी(नागपुर) एक्सप्रेस	मंगळवार	०६.२०
५७५८२	पुर्णा-अकोला पॅसेंजर	दररोज	०८.४०
१९३०२	यशवंतपुर-इंदौर एक्सप्रेस (व्हाया अमरावती नरखेड)	गुरुवार	०८.५०
११४०५	पुर्ण-अमरावमती एक्सप्रेस (व्हाया लातुर)	सोमवार/शनिवार	१०.१५
१२७६५	तिरुपती-अमरावती सुपरफास्ट (व्हाया नांदेड)	रविवार/बुधवार	१०.४५
१७६२३	हुजुरसाहेब नांदेड-बिकानेर एक्सप्रेस (व्हाया जलगांव सुरत)	गुरुवार	११.००
१२४८५	नांदेड-श्रीगंगानगर सुपरफास्ट (व्हाया मलकापुर खंडवा)	रविवार/सोमवार/गुरुवार	१३.००
१२४२१	हुजुरसाहेब नांदेड-अमृतसर सुपरफास्ट (व्हाया खंडवा)	बुधवार	१३.००
२२४५७	हुजुरसाहेब नांदेड-नागलडॅम- उना हिमाचल एक्सप्रेस	शनिवार	१३.००
१७६३९	काचीगुडा-अकोला (इंटरसिटी) एक्सप्रेस	दररोज	१५.३०
५७५४०	परली-अकोला पॅसेंजर	दररोज	१७.२०
५७५८४	पुर्णा-अकोला पॅसेंजर	दररोज	२३.४०

हिंगोलीकडुन पुर्णाकडे जाणाऱ्या गाड्या

गाडी नं.	गाडीचे नाव	दिवस	वेळ
५४५८३	अकोला - पुर्णा पॅसेंजर	दररोज	०१.२०
५७५८१	अकोला - पुर्णा पॅसेंजर	दररोज	०८.२०
१२७६६	अमरावती - तिरुपती सुपरफास्ट (व्हाया नांदेड)	सोमवार/गुरुवार	१०.१०
१९३०१	इंदौर - यशवंतपुर (व्हाया अमरावती नरखेड)	सोमवार	१३.३५
१७६४०	अकोला-काचीगुडा (इंटरसिटी) एक्सप्रेस	दररोज	११.२५
१२७१९	अजमेर-हैद्राबाद सुपरफास्ट (व्हाया नांदेड)	गुरुवार/शनिवार	१७.१५
५७५३९	अकोला - परली पॅसेंजर	दररोज	१६.४०
१२४८६	श्रीगंगानगर- नांदेड सुपरफास्ट (व्हाया मलकापुर खंडवा)	रवि/बुध/शनि	२१.१०
१२४२२	अमृतसर- हुजुरसाहेब नांदेड सुपरफास्ट (व्हाया खंडवा)	मंगळवार	२१.१०
२२४५८	उना(हिमाचल)-नांदेड एक्सप्रेस	शुक्रवार	२१.१०
१९७१३	जयपुर-सिकंदराबाद एक्सप्रेस (व्हाया अमरावती नरखेड)	रविवार	२२.००
११४०३	नागपुर-कोल्हापुर एक्सप्रेस (व्हाया परभणी-लातुर)	मंगळवार/शनिवार	२२.००
११४०६	अमतरावती-पुणे एक्सप्रेस (व्हाया लातुर)	सोमवार/शनिवार	२२.००
१७६२४	बिकानेर-हुजुरसाहेब नांदेड एक्सप्रेस (व्हाया जलगांव सुरत)	रविवार	२३.२०
११२०२	अजनी(नागपुर) -एलटीटी(कुर्ला) एक्सप्रेस	शुक्रवार	२३.४०